

### 1. पुलोराज बीजाड़ी

पुलोराज या सफेद दस्त मुर्गियों का घातक रोग है जो सालमोनेला पुलोराज नामक जीवाणु द्वारा होता है। यह तीन सप्ताह से कम उम्र के चूड़ों पर आक्रमण करता है। और वे अक्सर मर जाते हैं, और जो इस रोग से बच जाते हैं उनके अण्डों में इस रोग के जीवाणु प्रवेश कर जाते हैं। इस प्रकार इन अण्डों से निकले चूड़ों को भी यह रोग लग जाता है।

लक्षण -

1. मुर्गियों में अण्डे देने की प्रतिशत मात्रा कम हो जाय
  2. एक सप्ताह से अधिक आयु के चूड़ों को प्यास बहुत लगे, छुपड़ में इधर उधर घूमकर काटें, सांस लेने में तकलीफ हो और सफेद रंग के पानी जैसे दस्त लग जायें।
  3. चूड़े अधिक संख्या में मरें।
  4. मुर्गियां अण्डे कम दे, कुछ मर जाएं और अन्य बार-बार सफेद रंग की बीट करें तब आप उनमें पुलोराज रोग की फेलने की शंका कर सकते हैं।
- यदि आप मरें चूड़ों को काट कर देखें तो आपको मालूम होगा कि -
1. उनके फेफड़ों पर आवश्यकता से अधिक खून जमा है।
  2. लीवर पर भूरे रंग के धब्बे हैं।
  3. दिल के उपरी भाग में थोड़ी सूजन है।

रोग की रोकथाम -

जीवाणु रोधक (एंटीबायोटिक) दवाएं जैसे सल्फोनामाइड्स एवं नाइट्रोफ्यूरास से इस बीमारी की रोकथाम की जा सकती है। लेकिन यह दवाएं पुरी तरह से इस बीमारी को रोकथाम नहीं कर पाती है अतः रोगी पक्षियों को नष्ट कर देना ही सबसे अच्छा है।

### 2. कुक्कुटों में जुकनाज

मुर्गियों की जुकनाज से रक्षा करना अतिआवश्यक है यह भयंकर रोग है जो एक प्रकार के वायरस के द्वारा फैलाया जाता है 8 से 16 सप्ताह की आयु वाले पक्षियों पर इसका आक्रमण विशेष होता है। फलस्वरूप बहुत से पक्षी मर जाते हैं।

लक्षण -

पहले पक्षी के नथुनों और आंखों में से पानी बहने लगता है बाद में यह पानी गाढ़ा हो जाता है आंखों की पलकें धिपक जाती हैं। पलकों और आंखों की एक या दोनो पुतलियों के बीच पस जैसा पदार्थ इकट्ठा हो जाता है। पक्षियों को सांस लेने में बड़ी कठिनाई होती है। वे सुस्त और उदास हो जाते हैं और बार-बार सिर हिलाते हैं। वे खांसने और छिकने लगते हैं। उनका चेहरा मुंह द्वारा सांस लेने के कारण सूज जाता है।

रोकथाम के उपाय -

1. बहुत अधिक पक्षी एक ही स्थान पर न रखें।
2. हवा के आने जाने का अच्छा प्रबंध करें।
3. नमी ना होने दें।
4. जीवाणु रोधक दवा (एंटीबायोटिक) पानी में घोलकर पक्षी को पिलायें।
5. पक्षियों का टीकाकरण समयानुसार करें।

### 3. कुक्कुटों में खुनी दस्त

खुनी दस्त (कावर्सीडियोसिस) लगने से विशेष कर तीन से छः सप्ताह के आयु वाले चूड़े मर जाते हैं। रोग आरंभ होने पर चूड़े सुस्त हो जाते हैं रोगी चूड़ों इकट्ठे होकर चारों ओर घूमकर काटते फिरते हैं। उनके पंख मुड़ जाते हैं। पलकें झपकने लगती हैं। मुख नहीं लगती और बार-बार खून के दस्त होते हैं। बीट के साथ खून आता है। अधिकांश पक्षी खुनी दस्त लगने के बाद एक सप्ताह से दस दिन के अन्दर मर जाते हैं।

पक्षियों को रोग कैसे लगता है -

यह रोग परजीवि से होता है जो पक्षी के खून में रहता है वह बीट के साथ खुनी दस्त के रूप में बाहर आता है। जब अन्य पक्षी खुनी दस्त से दूषित पदार्थों (दाना, पानी) को खा लेते हैं तब उनको भी यह रोग हो जाता है। छः सप्ताह से ज्यादा उम्र वाले पक्षियों को इस बीमारी से कोई हानि नहीं होती है परन्तु स्वस्थ चूड़ों (तीन-छः उम्र) में यह रोग उनके द्वारा फैल सकता है।

रोग की रोकथाम -

1. मुर्गी घर एवं दड़वों को अच्छी प्रकार साफ सुथरा रखें।
2. दड़वों में पक्षियों की संख्या अधिक नहीं रखें।
3. हर रोज फर्श पर बीट साफ करें।

रोगी कुक्कुटों का इलाज -

मुर्गियों के भोजन या पानी में सल्फामेजाथीन, सल्फाक्व्यूनावसलीन या सल्फाक्वानीडीन दवा देना चाहिए।

### 4. कुक्कुटों में टानीखेत बीजाड़ी

रानीखेत मुर्गियों का एक भयंकर रोग है। और कभी-कभी इस रोग से सांसी मुर्गियां मर जाती हैं, यह रोग सभी आयु की मुर्गियों पर आक्रमण करता है। इस रोग के कारण मुर्गी पलकों को विशेष कर बरसात में भारी हानि होती है।

लक्षण - जब चूड़ों पर इस रोग का मायुली आक्रमण होता है तब -

1. वे सुस्त और उनके पंख मुड़े दिखाई देते हैं, आंखें बंद रहती हैं, भूख नहीं लगती है।
2. जल्दी जल्दी सांस लेते हैं, और कभी-कभी सांस के साथ सीटी की आवाज निकलती है। मुंह से सांस लेते हैं।
3. उबार हो जाता है, प्यास बहुत लगती है और पीले रंग के पानी जैसे दस्त लग जाते हैं।
4. बाँध से कफ निकालने के लिये अक्सर सिर हिलाते हुए दिखाई देते हैं।

रोग के बढ़ने पर चूड़ों मरने लगते हैं इसके आक्रमण से जो चूड़े बच जाते हैं उनके गरदन या टांगों को लकवा मार जाता है। मुर्गियां इस रोग से ठीक होने के बाद दिखने में तो ठीक लगती हैं। परन्तु आम तौर पर अण्डे नहीं देती हैं। कभी-कभी पक्षी की गरदन पीछे की ओर मुड़ जाती है।

रोग की भयंकर अवस्था में चूड़ों में इस बीमारी के केवल कुछ ही लक्षण दिखाई देते हैं।

और वे अवाकन मर जाते हैं। परन्तु मोढ़ पक्षी कुछ देर से मरते हैं।

रोग का कारण -

यह रोग एक प्रकार के विषाणु के कारण होता है जो आंखों से दिखाई नहीं देते हैं।